



Выдаецца
з 9 жніўня 1917 г.

ЗВЯЗДА

3

ЖНІЎНЯ 2017 г.

ЧАЦВЕР

№147 (28511)

Б Е Л А Р У С К А Я Г А З Е Т А



ЗБОЖЖАВЫ ПАКАЗЧЫК БЯСПЕКІ

Прэзідэнт правёў селектарную нараду па ўборцы ўраджаю

Лета для аграрыяў — гэта традыцыйнае змаганне за ўраджай. Прычым слова «змаганне» ўжыта ў прамым сэнсе: з бесгаспадарлівасцю, маруднасцю, часта — не самымі лепшымі ўмовамі надвор'я... Прэзідэнт удзяляе гэтай працы асаблівую ўвагу: харчовая бяспека краіны — цэлы кірунак дзяржаўнай палітыкі. Учора ў Палацы Незалежнасці адбылася селектарная нарада з удзелам губернатараў усіх рэгіёнаў краіны. У галоўнай студыі, акрамя кіраўніка дзяржавы, прысутнічалі дзясяткі найвышэйшых службовых асоб: прэм'ер-міністр, кіраўнік Адміністрацыі Прэзідэнта, віцэ-прэм'еры, кіраўнікі абедзвюх палат парламента, дзяржсакратар Савета Бяспекі, старшыня Камітэта дзяржкантролю, генеральны пракурор...

ДЗЯРЖАВА СВАЁ ЗРАБІЛА

Размова атрымалася жорсткай і прынцыповая. Прэзідэнт падкрэсліў: у тым, што датычыцца жніва, збору ўраджаю, нарыхтоўкі кармоў, не павінна быць ніякага самазаспакаення. Інакш і губернатараў, і члены кабінета міністраў лёгка могуць застацца без чыноўніцкіх партфеляў.

СТАР. 2



Фота БЕЛТА



Парады
ад духоўнага
мільянера



Байкеры
ў вышыванках



5 прычын
п(е)рачытаць
Брыля

СТАР. 14

ЦЫТАТА ДНЯ



Вольга ЗЕЛЯНКО,
намеснік дырэктара
Нацыянальнага
інстытута адукацыі
па навукова-даследчай
работце:

«Новыя навучальныя праграмы дазваляць знізіць нагрузку на школьнікаў. Каб пазбавіць навучэнцаў залішняй нагрузкі, распрацоўшчыкі навучальных праграм распачалі наступнае. Па-першае, канкрэтна прапісаны патрабаванні да вынікаў вучэбнай дзейнасці па кожным раздзеле праграмы па ўсіх прадметах, каб педагог кантраляваў веды і ўменні вучняў па зададзеных крытэрыях і паказчыках. Па-другое, вывучэнне асобных складаных для ўспрымання тэм перанесена ў старэйшыя класы альбо пераведзена з базавага ўзроўню вывучэння на павышаны».

Курсы замежных валют,
устаноўленыя НБ РБ з 03.08.2017 г.

Долар ЗША		1,9512 ▲
Еўра		2,3100 ▲
Рас. руб.		0,0322 ▼
Укр. грыўня		0,0752 ▲

Першы намалот

24-гадовы
Уладзіслаў ІАДКОЎСКИ —
на ўборцы ўпершыню,
у сельгаспрадпрыемстве
«Алекшыцы»
Бераставіцкага раёна
працуе эканамістам-тэхнікам,
паралельна сумяшчае
вучобу на завочным
аддзяленні
ў Гродзенскім дзяржаўным
аграрным універсітэце.
Першае жніво
ў яго атрымалася
ўдалым — разам са сваім
напарнікам па маладзёжным
экіпажы 29-гадовым
Юрыем ПАЛЬЯНОЎСКИМ,
які працуе ў гаспадарцы
інжынерам, яны першыя
на Гродзеншчыне намалацілі
тысячу тон збожжа.



Фота БЕЛТА

Добрая навіна

Пішыце пісьмы!



Учора выйшаў у абарачэнне новы мастацкі маркіраваны канвэрт, прысвечаны стагоддзю з дня выхаду першага нумара газеты «Звязда».

Набыць яго можна ў краме «Філатэліст» (Мінск, вул. Маскоўская, 16), у іншых аддзяленнях паштовай сувязі... Яшчэ і для таго, каб павіншаваць найстарэйшую, адзіную (са штодзённымі) беларускамоўную, родную, на роднай мове!

Жыллёвае пытанне

НА ДРУГАСНЫМ РЫНКУ БЕЗ ПЕРАМЕН

Лета не прынесла ніякіх відавочных выгад для пакупнікоў і прадаўцоў няновых кватэр. У той жа час канкурэнцыя паміж прадаўцамі, па словах намесніка дырэктара агенцтва нерухомасці «Твая сталіца» Святланы КУДЗЕЛКІ, застаецца высокай. Ім даводзіцца канкуруваць не толькі адзін з адным у межах Мінска, але ўжо і з гандлярамі прыгарада, а таксама забудоўшчыкамі, што актыўна прапануюць новабудовы на акцыйных умовах.

Схільнасць да «мінімалізму»

На думку Святланы Кудзелкі, апошня некалькі гадоў адпускны сезон не аказвае негатывнага ўплыву на другасны рынак жылля: «Хутчэй, наадварот, у мінулым годзе менавіта ў гэты час быў зафіксаваны рэкорд апошніх 10 гадоў па колькасці здзейсненых у Мінску здзелак з кватэрамі. А сёлета колькасць здзелак застаецца стабільна высокай — штомесяц, пачынаючы з сакавіка, рэгіструецца больш за 1100 пераходаў права ўласнасці, у той час як сярэднегадавыя паказчыкі 2014 і 2015 гадоў былі на ўзроўні 950 здзелак у месяц».

СТАР. 4



ISSN 1990 - 763X

17147>

9 771990 763008

Да 100-годдзя «ЗВЯЗДЫ» засталася **6** дзён

На ўсе 100!!!
100 гадоў пішам пра тое, што сапраўды важна.
Заставайцеся з намі – будзе цікава!
Падпісацца на «Звязду» можна заўсёды.